

महाराष्ट्र शासन,

सामान्य प्रशासन विभाग,

शासन परिपत्रक, क्रमांक: एसआरव्ही-1095/प्र.क्र.74/95/12,

मंत्रालय, मुंबई-400 032, दिनांक 26 जून, 1996.

- पहा :- (1) शासन निर्णय, क्रमांक: एसआरव्ही-1089/प्र.क्र.24/89/बारा, दिनांक 26 नोव्हेंबर, 1990.
(2) शासन निर्णय, क्रमांक: एसआरव्ही-1089/प्र.क्र.24/89/12, दिनांक 5 सप्टेंबर, 1995.

शासन परिपत्रक

या विभागाच्या उपरोक्त क्र.1 च्या शासन निर्णयान्वये वरिष्ठ वेतनश्रेणीतील टंकलेखकांना त्यांनी तसा विकल्प दिल्यास "लिपिक-टंकलेखक" संवर्गात सामावून घेण्याचा निर्णय घेण्यात आला होता. ह्या आदेशाविरुद्ध काही कर्मचा-यांनी मुंबई उच्च न्यायालयात याचिका दाखल केली होती. ही याचिका नंतर महाराष्ट्र प्रशासकीय न्यायाधिकरणाकडे हस्तांतरित झाली. न्यायाधिकरणाच्या दिनांक 22 ऑगस्ट, 1995 रोजी दिलेल्या अंतिम निर्णयानुसार याचिका फेटाळण्यात आली. न्यायाधिकरणाचे आदेश लक्षात घेऊन शासन निर्णय, दिनांक 26 नोव्हेंबर, 1990 च्या आदेशाची अंमलबजावणी करावी म्हणून शासन निर्णय, दिनांक 5 सप्टेंबर, 1995 अन्वये सूचित करण्यात आले. सदर आदेशाची अंमलबजावणी करण्यासंबंधात मंत्रालयीन विभागांकडून काही मुद्दे उपस्थित करण्यात येत आहेत. त्यातील बरेचसे मुद्दे सामायिक स्वरूपाचे असल्याने त्याबाबतची परिस्थिती सर्वांच्या माहितीसाठी म्हणून खालीलप्रमाणे स्पष्ट करण्यात येत आहेत :-

अ.

क्र.

मुद्दा

स्पष्टीकरण

1. ज्या टंकलेखकांनी दिनांक 26 नोव्हेंबर, 1990 पूर्वी/नंतर वैद्यकीय कारणास्तव संवर्ग बदलला आहे अशा कर्मचा-यांना दिनांक 26 नोव्हेंबर, 1990 च्या आदेशातील तरतुदी लागू होतील किंवा कसे?
2. प्रमुख टंकलेखकांना संयुक्त संवर्गात सामावून घेता येईल काय? त्यांना प्रदान झालेल्या अतिरिक्त वेतनाची वसुली करावी किंवा कसे?
3. सेवाप्रवेशोत्तर प्रशिक्षण परीक्षेसाठी संधी कोणत्या दिनांकापासून मोजणे आवश्यक आहे?
4. आदेशाच्या दिनांकास ज्यांची किमान 15 वर्षांची नियमित सेवा झाली आहे त्यांना लिपिकांची सेवाप्रवेशोत्तर प्रशिक्षण परीक्षा उत्तीर्ण झाल्या-शिवाय वरिष्ठ पदी पदोन्नती मिळेल काय?

- ज्या टंकलेखकांनी दिनांक 26 नोव्हेंबर, 1990 पूर्वी किंवा नंतर वैद्यकीय कारणास्तव संवर्ग बदलून घेतला आहे त्यांना ह्या आदेशाचा फायदा देय होईल.
- प्रमुख टंकलेखकांनी संयुक्त संवर्गात येण्याचा विकल्प दिला असल्यास त्यांना दिनांक 26 नोव्हेंबर, 1990 च्या आदेशाचा लाभ देऊन "लिपिक-टंकलेखक" संवर्गात सामावून घेता येईल. परंतु त्यांना दिलेल्या अतिरिक्त वेतनाची वसुली करण्याचा विचार करताना त्यांनी वरिष्ठ पदावर प्रत्यक्ष काम केलेले असल्याने वरिष्ठ पदावरील वेतन विचारात न घेता त्यांनी टंकलेखकांच्या वेतनश्रेणीत किती वेतन घेतले असते ते काल्पनिक वेतन विचारात घेतले जावे.
- यासंबंधात स्वतंत्रपणे आदेश निर्गमित करण्यात येतील.
- दिनांक 5 सप्टेंबर, 1995 रोजी वयाची 45 वर्षे व 15 वर्षांची सेवा झालेल्या कर्मचा-यांना वरिष्ठ पदावर पदोन्नतीसाठी आवश्यक असणारी सेवा-प्रवेशोत्तर प्रशिक्षण परीक्षा उत्तीर्ण होण्याची आवश्यकता नाही. ज्यांची दिनांक 5 सप्टेंबर, 1995

(चालू)

5. ज्या टंकलेखकांची 15 वर्षे किंवा त्यापेक्षा जास्त सेवा झाली असेल त्यांना प्रायोगिक तत्वावर सहायक पदावर पदोन्नती द्यावी की सहा महिने लिपिक पदी काम केल्यानंतर सहायक पदी पदोन्नती देण्यात यावी? ज्या टंकलेखकांनी वयाची 45 वर्षे पूर्ण केली आहेत त्यांना थेट पदोन्नती देण्यात यावी की, प्रथम सहा महिन्यांसाठी लिपिक पदावर काम करणे बंधनकारक आहे?
6. संयुक्त संवर्गात समाविष्ट केलेले कर्मचारी ज्येष्ठते नुसार सहायक/कक्ष अधिकारी पदावर पदोन्नतीस पात्र ठरत असतील व रिक्त पदे उपलब्ध नसतील तर काय कार्यवाही करण्यात यावी?
7. अधिसंख्य पदांवर ज्या कर्मचा-यांची नियुक्ती करण्यात यावयाची आहे त्या कर्मचा-यांसाठी संबंधित संवर्गात नियमित पद उपलब्ध झाल्यास अशा कर्मचा-यांना नियमित पदावर सामावून घ्यावयाचे आहे काय?
8. पदोन्नतीचे मानीव दिनांक दिल्यामुळे सहाय्यकांच्या संवर्गात पदोन्नतीचे प्रमाण 30% पेक्षा जास्त होईल हे सेवाप्रवेश नियमांशी विसंगत होणार नाही काय?

रोजी वयाची 45 वर्षे पूर्ण झालेली नाहीत, त्यांची 15 वर्षे सेवा झाली असली तरीही त्यांना सेवाप्रवेशोत्तर प्रशिक्षण परीक्षा उत्तीर्ण होणे आवश्यक आहे.

दिनांक 5 सप्टेंबर, 1995 रोजी ज्यांची वयाची 45 वर्षे व सेवेची 15 वर्षे पूर्ण झालेली आहेत त्यांना लिपिकाचे काम सहा महिने करणे आवश्यक नाही. ज्यांची वयाची 45 वर्षे पूर्ण झालेली आहेत, परंतु 15 वर्षे सेवा पूर्ण झाली नाही त्यांना तसेच ज्यांची 15 वर्षे सेवा पूर्ण झाली आहे, परंतु वयाची 45 वर्षे पूर्ण झालेली नाहीत त्यांना लिपिकाचे काम सहा महिने करणे आवश्यक असेल.

संयुक्त संवर्गात समाविष्ट झालेल्या कर्मचा-यांना त्यांच्या ज्येष्ठतेच्या आधारे पदोन्नतीचे फायदे देय होण्यासाठी संबंधित संवर्गात अधिसंख्य पदे निर्माण करण्यात यावीत.

नियमित पद उपलब्ध झाल्यास अधिसंख्य पदांवरील कर्मचा-यांना सामावून घेणे बंधनकारक आहे. मूळ संवर्गातील पदे जसजशी रिक्त होतील तसतशी अधिसंख्य पदे त्या प्रमाणात कमी होतील.

मानीव दिनांकासाठी पदोन्नतीच्या कोट्यातील पदांचाच फक्त विचार करावयाचा आहे. परंतु नियमित पदोन्नत झालेले कर्मचारी पदावनत होऊ नयेत म्हणून त्यांच्यासाठी अधिसंख्य पदे निर्माण करण्याचा निर्णय दिनांक 26 नोव्हेंबर, 1990 च्या आदेशान्वये जाणीवपूर्वक घेण्यात आलेला आहे. त्यासाठी प्रथमतः उपलब्ध रिक्त पदांचा विचार करावयाचा आहे. गुणोत्तरबाह्य पदोन्नत झालेल्या कर्मचा-यांना पदावनत करून पदोन्नती कोट्यातील पदे विचारात घ्यावीत, परंतु जेथे नामनिर्देशित कोट्यातील पदे रिक्त असतील तेथे तात्पुरती व्यवस्था अथवा नामनिर्देशित उमेदवार उपलब्ध होईपर्यंत त्या पदांवर तात्पुरती पदोन्नती देण्यास हरकत नसावी. मानीव दिनांक देण्याची प्रकरणे या विभागास सादर करण्यात यावीत.

९. "लिपिक-टंकलेखक" संवर्गात न येण्यासाठी विवक्षीतपणे विकल्प दिलेल्या टंकलेखकांना लिपिक-टंकलेखक संवर्गात येण्यासाठी आता विकल्प अनुज्ञेय आहे काय?

पुन्हा विकल्प अनुज्ञेय नाही.

१०. संयुक्त संवर्गात येण्यासाठी विकल्प दिलेल्या टंकलेखकांनी सुधारित वेतनश्रेणीत येण्यासाठी विकल्प दिला नसल्यास काय कार्यवाही करण्यात यावी?

संयुक्त संवर्गात येणा-यांनी वेतननिश्चितीबाबतचा विकल्प दिनांक २६ नोव्हेंबर, १९९० च्या आदेशातील परिच्छेद ४ नुसार ३ महिन्यांत देणे आवश्यक होते. ज्या टंकलेखकांनी असा विकल्प दिला नसेल त्यांच्या बाबतीत महाराष्ट्र नागरी सेवा (वेतन) नियम, १९८८ च्या सर्वसाधारण तरतुदीनुसार त्यांनी सुधारित वेतनश्रेणी स्वीकारली आहे असे समजण्यात यावे.

११. टंकलेखकांना प्रथम दोन वर्षांसाठी प्रायोगिक तत्वावर पदोन्नती देताना विभागीय पदोन्नती समितीची बैठक घेऊन पदोन्नती देणे अपेक्षित आहे काय?

पदोन्नती देताना विहित कार्यपद्धती अवलंबणे आवश्यक आहे.

१२. सहायक पदावर प्रायोगिक तत्वावर काम करित असताना मूळ पदावरील वेतन म्हणजे कोणते वेतन समजण्यात यावे?

ज्याची दिनांक १ ऑक्टोबर, १९९४ रोजी किंवा त्यानंतरच्या दिनांकास १२ वर्षांची नियमित सेवा झाली असेल त्यांना कालबद्ध पदोन्नती योजनेअंतर्गत सहायक पदाची/पदोन्नती साखळीतील वरिष्ठ पदाची वेतनश्रेणी देय होईल.

महाराष्ट्राचे राज्यपाल यांच्या आदेशानुसार व नावाने,

सु. र. सुर्वे,

अवर सचिव, महाराष्ट्र शासन.

प्रति,

राज्यपालांचे सचिव,
मुख्य मंत्र्यांचे सचिव,

- * प्रबंधक, उच्च न्यायालय, मूळ शाखा, मुंबई,
- * प्रबंधक, उच्च न्यायालय, अपील शाखा, मुंबई,
- * प्रबंधक, लोकायुक्त व उप लोकायुक्त यांचे कार्यालय, मुंबई,
- * सचिव, महाराष्ट्र लोकसेवा आयोग, मुंबई,
- * सचिव, महाराष्ट्र विधानमंडळ सचिवालय (विधानसभा), मुंबई,
- * सचिव, महाराष्ट्र विधानमंडळ सचिवालय, (विधानपरिषद), मुंबई,

महालेखापाल-1 (लेखा परीक्षा), महाराष्ट्र, मुंबई,
 महालेखापाल-2 (लेखा परीक्षा), महाराष्ट्र, नागपूर,
 महालेखापाल-1 (लेखा व अनुज्ञेयता), महाराष्ट्र, मुंबई,
 महालेखापाल-2 (लेखा व अनुज्ञेयता), महाराष्ट्र, नागपूर,
 अधिदान व लेखा अधिकारी, मुंबई,
 निवासी लेखा परीक्षा अधिकारी, मुंबई,
 सर्व विभागीय आयुक्त,
 सर्व जिल्हाधिकारी,
 सर्व जिल्हापरिषदांचे मुख्य कार्यकारी अधिकारी,
 मंत्रालयाचे सर्व विभाग,
 मंत्रालयाच्या विविध विभागांच्या नियंत्रणाखालील सर्व विभाग प्रमुख,
 सामान्य प्रशासन विभाग, कार्यासन क्रमांक 14, 14-अ व 14-ब.